

## عربی فارسی زبان و ادب کے علمی روابط

ڈاکٹر غلام اکبر، صدر شعبہ فارسی، گورنمنٹ کالج یونیورسٹی، فیصل آباد  
ڈاکٹر محمد سلیم، اسٹنٹ پروفیسر، شعبہ عربی، گورنمنٹ کالج یونیورسٹی، فیصل آباد

### Abstract

This article shows that there is great relation between Arabic and Persian literature from early period of both nations. Persians were proud of their culture like Arabs. Arab were used to travel to Iranians and Romans' Empire like as an eminent poets of pre islamic period Imra-al-qais, Laqet bin yaamer and Aashaa bin Qais, they used a lot of persian terms and vocablory in their poetry. In Islamic period, conection of Arabic and Persian literatures remaine continued. Holy prophet Hazarat Muhammad (P B) used some persian words in His Sayings. The influence of Arab Islamic literature on Perrian language and literature is clearly marked in Pre islamic & Abbsid period.

عربوں اور اہل فارس کے مابین روابط کا تعلق زمانہ قدیم سے ہے۔ عرب اور اہل فارس کے آپس میں تجارتی، سیاسی، سماجی اور علمی مراسم قائم رہے ہیں۔ ان تعلقات کا سراغ ہمیں زمانہ جاہلیت کی شاعری اور دیگر جاہلی عربی ادب سے بھی ملتا ہے۔ زمانہ جاہلیت (قبل از اسلام) میں عرب چونکہ زیادہ تر حافظہ پر اعتماد کرتے تھے، اور زبانی روایات ایک سے دوسری نسل تک منتقل ہوتیں، اس لئے کتابت پر زیادہ توجہ نہ دی گئی۔ کتابت اور خطابت کی بجائے شاعری کو اہم مقام حاصل تھا۔ اقوام عالم سے عربوں کے تعلقات کا اندازہ لگانے کے لیے زمانہ جاہلیت کی شاعری ایک معتبر وسیلہ ہے، حضرت ابن عباس کا قول ہے کہ:

”ان الشعر دیوان العرب“ ایٹیک شاعری عربوں کا روزنامہ ہے۔

جہاں تک فارسی زبان و ادب کا تعلق ہے، اس ادب کا دیگر عالمی آداب میں اہم مقام ہے۔ فارسی بولنے والوں میں نہ صرف موجودہ ایران بلکہ ترکستان، ترکمانستان، تاجکستان، افغانستان اور عراق کے علاوہ ہندوستان اور پاکستان کے بعض علاقے بھی شامل ہیں۔ اہل فارس کا اپنا ایک اقتصادی، سیاسی اور سماجی نظام تھا۔ ان کے زمانہ قدیم سے ہی دیگر ممالک کی طرح عربوں سے تعلقات استوار تھے۔

عربی اور فارسی زبان و ادب میں جہاں کافی حد تک مماثلت پائی جاتی ہے وہاں اختلافات بھی موجود ہیں۔ اہل فارس اپنے آپ کو ”ابناء الاحرار“ کہلاتے تھے اور اور عرب اپنے علاوہ دیگر اقوام کو انجی یعنی گونگے کہتے تھے۔ یہ ان کا فکری اختلاف تھا اس کے علاوہ لسانی اختلاف بھی پایا جاتا ہے مثلاً فارسی زبان یورپی و ہندوستانی اور عربی زبان سامی زبانوں کے گروہ سے تعلق

رکھتی ہے۔ عربی زبان میں الفاظ کے اشتقاق و تشریح کا سلسلہ بڑا وسیع ہے جبکہ فارسی میں بہت کم، مراد یہ کہ علم صرف ونحو کے اعتبار سے دونوں زبانوں میں فرق موجود ہے، مثلاً فارسی زبان کے ہر فعل کا مصدر تن یا دن پر ختم ہوتا ہے۔ مثلاً نشستن، بردن، کاش، پلوش کوشیدن مصدر سے اور باس بیوس بوسیدن مصدر سے ہے۔ عربی میں فعل ثلاثی مجرد کے کئی مصادر ہیں، اور اس کے علاوہ ثلاثی مزید فیہ، رباعی مجرد، رباعی مزید فیہ، خماسی مجرد اور خماسی مزید فیہ کے ابواب شامل ہیں۔

فارسی، عربی زبان و ادب میں ادبی انواع اور اصطلاحات کا فرق موجود ہے مثلاً فارسی شاعری میں الدوبیت جبکہ عربی شاعری میں موشحات موجود ہیں۔ فارسی ادب میں ادبی اسالیب کو سبک کہتے ہیں مثلاً خراسانی سبک، عراقی سبک، ہندوستانی سبک۔ عربی ادب کے فارسی ادب پر اور فارسی ادب کے عربی ادب پر سیاسی اثرات بڑے واضح ہیں اہل فارس کی سیاسی تاریخ عروج و زوال کی داستانوں سے بھری ہوئی ہے۔ اہل فارس میں ذات پات کا نظام رائج تھا، عربوں نے خصوصاً دین اسلام کے بعد اہل فارس کے اس نظام کو نہ صرف بدلا بلکہ ختم کر دیا۔ تمام انسانوں کو ایک جیسا مقام دیا اور سیاسی نظام زندگی کو بدل کر رکھ دیا۔ دین اسلام کے بعد فارسی و عربی کے باہم روابط کا سلسلہ قائم رہا، بعض علماء کا خیال ہے کہ آقا علیہ الصلوٰۃ والسلام کی زبان اقدس سے بھی فارسی کے بعض الفاظ ادا ہوئے ڈاکٹر عبداللہ عزیزی لکھتے ہیں:

”أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ كَلَّمَ أَبَا هُرَيْرَةَ بِالْفَارِسِيَّةِ“<sup>۲</sup>

پیغمبر نبی پاک ﷺ نے حضرت ابو ہریرہ سے فارسی زبان میں کلام کیا۔

پہلی صدی ہجری میں ایران کے شہروں بصرہ کوفہ وغیرہ میں بعض جہگلوں کے عربی نام رکھے گئے مثلاً جعفران، طلحان اور خالدان وغیرہ۔ یہ نام ظاہر کر رہے ہیں کہ اس دور میں عربوں اور ایرانیوں کے باہم مراسم بڑے مستحکم تھے۔ فارسی میں مصدر کے حروف نون پر ختم ہوتے ہیں، لہذا مذکورہ ناموں سے ظاہر ہوتا کہ جعفران حضرت جعفر طیار کی طرف اور طلحان حضرت طلحہ اور خلدان حضرت خالد بن ولید کی طرف منسوب ہیں۔ اسی طرح عباسان اور مہلبان بھی وہ نام ہیں جو فارسی عربی روابط کی عظیم مثالیں ہیں۔ ۳۱ البتہ ان ناموں کے آخر میں فارسی کا نون لگا دیا گیا، اور یہ فارسی زبان کا حصہ بن گئے۔

جاہظ نے لکھا کہ اسلام کے ابتدائی ایام میں موسیٰ بن یسار الاسواری نامی عالم اپنی مجلس میں ایک طرف بیٹھے اہل فارس کو فارسی میں اور دوسری طرف عربوں کو عربی میں قرآن کریم کی تفسیر پڑھاتے تھے۔<sup>۳</sup>

اگر ہم ان عوامل کا بنظر غائر مطالعہ کریں جو مختلف آداب میں اثرات کے نفوذ کا باعث بنتے ہیں تو ان میں ایک، تجارتی، ثقافتی، علمی اور سیاسی تعلقات کا بحال ہونا ہے۔ مختلف زبانیں بولنے والی اقوام جب ایک دوسرے سے تجارتی میل جول بڑھاتیں ہیں، نتیجتاً وہ اپنی زبانوں کے اثرات کا باہم تبادلہ کرتی ہیں، جیسا کہ زمانہ قدیم میں عربوں و ایرانیوں اور دیگر اقوام کے میل جول سے ہوا۔ عربی زبان و ادب کے ادیب جاہظ لکھتے ہیں:

”أَلَاتَرَى أَهْلَ الْمَدِينَةِ لَمَّا نَزَلَ فِيهِمْ نَاسٌ مِنَ الْفَرَسِ فِي قَدِيمِ الدَّهْرِ، عَلِقُوا بِالْفَاطِمِ مِنَ الْفَاطِمِمْ وَلِذَلِكَ يَسْمُونَ الْبَطِيخَ الْخَرَبِيْزَ، وَيَسْمُونَ السَّمِيْطَ الرَّوْقَ، وَيَسْمُونَ الْفُصُوصَ، وَيَسْمُونَ الشَّطْرَنْجَ، إِلَى غَيْرِ ذَلِكَ مِنَ الْأَسْمَاءِ“۔<sup>۴</sup>

ہے کیا تم نے نہیں دیکھا کہ زمانہ قدیم میں جب اہل فارس سے کچھ لوگ مدینہ داخل ہوئے تو وہ اپنے الفاظ کے ساتھ چمٹے رہے اور وہ الفاظ (ہماری زبان) کے الفاظ بن گئے جیسا کہ بطیخ، خربرز، سمیط، روق، فصوص اور شطرنج وغیرہ۔

زمانہ جاہلیت کے متعدد شعراء نے اپنی شاعری میں اہل فارس کے حالات کی نہ صرف نشاندہی کی بلکہ فارسی زبان و ادب کے اثر کا اپنے کلام میں برملا اظہار کیا۔ زمانہ جاہلیت کے وہ نامور عرب شعراء جن کی شاعری میں فارسی زبان و ادب کے آثار نمایاں ہیں ان میں چند ایک یہ ہیں۔

عدی بن زید بن حماد بن زید بن محروف بن عامر بن عصبہ بن امر و القیس بن زید بن تمیم بن ایوب عرب کی ریاست حیرہ میں آباد تھا اور اس ریاست کے بادشاہ منذر بن نعمان کے دربار سے منسلک تھا۔ اس خاندان سے ایوب پہلا شخص تھا جو عرب کی اس ریاست میں آباد ہوا اور حماد بن ایوب میں وہ پہلا شخص تھا جس نے کتابت سیکھی اور نعمان اکبر (حیرہ کا بادشاہ) کے لیے لکھا اسی خاندان سے عدی ایران کے بادشاہ ابرواز کا ترجمان اور عربی کا تب تھا۔ عدی بن زید خصمی شاعر تھا اور اپنی شاعری میں اہل فارس کے اوصاف بیان کرنے کی وجہ سے مشہور تھا۔

عدی کے کلام میں فارسی کے آثار نمایاں ہیں، اس کی بڑی وجہ یہ تھی، چونکہ عدی کی تعلیم و تربیت اپنے باپ کے زیر سایہ کسری کے دربار میں ہوئی اور فارسی زبان سیکھی۔ عدی عربی زبان و ادب سے بھی واقف تھا، اس لئے اس نے اپنے کلام سے فارسی ادب میں تنوع پیدا کرنے میں اہم کردار ادا کیا اور عربی فارسی کے تعلق کو مزید مستحکم کیا۔ عدی حیرہ سے کوچ کر کے مدائن چلا گیا جو ان دنوں کسری کا دار الحکومت تھا۔ کسری نے اسے اپنا ایلچی بنا کر سلطنت روم کی طرف بھیجا۔ عدی اپنے شعری کلام میں ایرانیوں بارے رقمطراز ہیں:

رانت المبراء الموفور

ایہا الشمام المعیر بالدہ

یام بل انت جاہل مغرور

ام لدیك العهد الوثیق الا

سان ام این قبلہ سا بور

این کسری کسری الملوک ابو

اے ملامت کرنے اور عیب دھرنے والے؛ کیا تو بے نیازی اور فراوانی میں رہ رہا ہے۔ یا تیرے پاس دنوں کی (مہلت) کا پختہ عہد موجود ہے، بلکہ تو بے خبر اور فریب خوردہ ہے۔ تمام بادشاہوں کا سردار کسری ابوساسان کہاں (چلا گیا) ہے؟ یا اس سے قبل سا بور جیسا حکمران کہاں جاتا رہا؟

حیرہ کی یہ عرب ریاست فارسی اثرات سے بلا واسطہ متاثر تھی۔ زمانہ جاہلیت کے خصوصاً وہ عرب شعراء جو اس ریاست کے رہنے والے تھے یا بادشاہوں کی مدح کیا کرتے تھے، ان کی شاعری میں دیگر عرب شعراء کی نسبت زیادہ فارسی کے الفاظ و اثرات موجود ہیں۔ ان عرب شعراء میں آشی، نابغہ ذبیانی، لقیط بن یعمر، حضرت حسان بن ثابت رضی اللہ عنہ اور علقمہ شامل ہیں۔ ”اشعار الشعراء الیہلین“ میں لکھا ہے:

”والقبائل التي تعيش فيها والشعراء الذين نشاءوا في ارضها لهم صلوات واضحة بملوك الحيرة

الذين يخضعون لنفوذ أكاسرة الفرس و سلطانهم۔“

وہ قبائل جو (حیرہ کی عرب ریاست میں) آباد تھے، وہ شعراء جو اس سرزمین میں پیدا ہوئے، ان کے تعلقات حیرہ کے بادشاہوں کے ساتھ واضح تھے وہ (اکاسرة الفرس) ایرانی بادشاہوں کے اثر و نفوذ سے زیادہ متاثر تھے۔

زمانہ جاہلیت کا عربی شاعر جس کا نام آشی تھا، وہ اپنی شاعری میں بہت سے فارسی الفاظ استعمال کرتا ہے، اس نے

سرزمین فارس اور اطراف عرب ممالک کی سیر کی ورہوڑہ ابن علی نصرانی سے ملاقات کی، ناشر نے اپنے دیوان کی تمہید میں لکھا:

”وقد أكسبه ذهابها لى بلاد الفرس الفاظا فارسية ادخلها فى شعره كما أكسبه اتصاله بهوذة ابن

علی النصرانی۔“

بلاشبہ (آشی) کے فارسی شہروں میں جانے کے سبب فارسی الفاظ کا ذخیرہ عطا ہوا، اسی طرح ہوڑہ ابن علی نصرانی کے ساتھ میل ملاپ سے ملکہ حاصل ہوا۔ آشی نے اپنی شاعری میں فارسی تشبیہات و تمہیحات و الفاظ کا استعمال کیا ہے۔ آشی مخلوق بن خنم بن شداد بن ربیعہ کی مدح کرتے ہوئے کہتا ہے:

فما انت ان دامت عليك بخالد  
و كسرى شهنشاہ الذی سار ملكه  
و يجبى اليه السيلحون ، و دونها  
فذاك ، و مانجى من الموت ربه  
كما لم يخلد قبل ساسا و مورق  
له ما اشتهى راح عتيق و زنبق  
صريفون فى أنهارها و الحورنق  
بسابطا، حتى مات وهو محزرق ۹

اگر آپ کو یہ سلطنت ہمیشہ کیلے دے دی جائے تو پھر بھی (آپ کی بادشاہت) ہمیشہ نہیں رہے گی جیسا کہ ساسانیوں اور موریقیوں کی بادشاہت ہمیشہ نہیں رہی۔ کسری تو بادشاہوں کا بادشاہ تھا، جس کی سلطنت کی حدود اس قدر وسیع تھیں کہ اس کی خواہش کی مطابق نئی اور پرانی ہر طرح کی نعمت اسے حاصل تھیں۔ سیلون کے خزانے اس کی نظر کیے جاتے اور اس کے علاوہ صریفوں کا نہروں والا علاقہ خورنق (قلعہ) بھی اس کی ملکیت میں تھا۔ پس ان تمام چیزوں کے باوجود ان کے مالک کو سابطا (پھاڑ) میں موت سے نہ بچا سکا حتیٰ کہ اس کو نہایت تنگی کی حالت میں موت آئی۔

آشی کے مذکورہ بالا اشعار میں لفظ ”ساسا“ سے مراد ایرانی ساسانی سلطنت کا بانی ہے، اور مورق سے مراد موریقی ہے جو رومی بادشاہ تھا۔ شہنشاہ فارسی زبان کا لفظ ہے جس کا مطلب بادشاہوں کا بادشاہ ہے۔ کلمہ ”سیلون“ سے مراد قادیسیہ اور کوفہ کے درمیان ایک مقام اور کلمہ ”صریفون“ سے مراد عراق کے دو بڑے بڑے گاؤں ہیں۔ آشی ایسا بن قبصہ کی مدح کرتے ہوئے کہتا ہے:

بكاس و ابريق كان شرابه  
لنا جلسان عندها و بنفسج  
و شاهسفرم و الياسمين و نرجس  
اذا صب فى المصححة خالط بقما  
و سيسنبر، و المرزجوش منمنما  
يصبحنا فى كل دجن تغيمًا ۱۰

ایسے گلاس اور جام کے ساتھ گویا اس کے مشروب کو اگر چاندی کے برتن میں ڈالا جائے تو وہ بقما (سرخ شاخوں والا درخت) کی طرح معلوم ہوتا ہے۔ اس کے پاس ہمارے لیے جلسان (سرخ گلاب) بنفسج (خوشبو والا ایرانی پھول) اور سیسنبر (خوشبو والا ایرانی پھول) اور مرزجوش (خوشبو والا ایرانی پھول) جیسے پھول ہیں۔ اور شاہسفرم (خوشبو والا ایرانی پھول)، یاسمین، اور نرگس ہر ابر آلود زمین میں صبح کے وقت ہمارا استقبال کرتے نظر آتے ہیں۔

مذکورہ شعر میں کلمہ ”کاس“، ”جلسان“، ”بنفسج“، ”سیسنبر“، اور ”مرزجوش“ یہ تمام کلمات فارسی الاصل ہیں۔ ”شاہسفرم“ فارسی الاصل ہے، یعنی خوشبودار پھول، اور کلمہ ”یاسمین“ بھی فارسی ہے اس کے علاوہ کلمہ ”نرجس“ یہ تینوں کلمات

فارسی خوشبو والے پھولوں کے نام ہیں۔

اسی طرح آشی قیس اپنے کلام میں فارسی اسلوبِ بیاں کے ساتھ ساتھ ”تخترار“ کا لفظ استعمال کرتا ہے جو فارسی الاصل ہے، جس کا مطلب سفید کپڑا ہے۔ لقیط بن معمر جو جاہلی شاعر ہیں، ابن شجری کے مطابق: ”انہ کان کا تانی دیوان کسری“ کہ وہ (ایرانی بادشاہ) کے دربار میں سیکریٹری تھا۔ اس جاہلی شاعر کی شاعری میں فارسی ادب کے آثار نمایاں ہیں۔ ابن قتیبہ اپنی کتاب ”الشعر والشعراء“ میں لکھتے ہیں:

”هو لقيط بن معمر، من اباد اكثر نزار عددا، واحسنهم وجوها، وامدهم واشدهم وامنعهم، وكانوا  
لفاحا لا يودون خرجا، وخرجاهم اول معدى خرج من تهامة، فنزلوا السواد، غلبوا على ما بين  
البحرين الى سداد و الحورنق، وسنداد نهر كان بين الحيرة الى الابله، وكانوا اغارون على اموال  
لانوشيروان فاحذووها، فجهز اليهم الجيوش، فهزموهم مرة بعد مرة، ثم ان ابادا ارتحلوا حتى  
نزلوا الجزيرة، فوجه اليهم كسرى بعد ذلك ستين الفا في السلاح“۔

وہ لقیط بن معمر (قبیلہ) ایاد جس کے لوگ بہت زیادہ شرارتیں کرنے والے، خوبصورت چہروں والے، بڑی وسعت والے اور بڑے اکھڑ اور بڑی عنایتوں والے، ان لوگوں کی زبانیں لڑکھڑاتیں تھیں اور وہ بآسانی الفاظ کی ادائیگی نہیں کر پاتے تھے۔ وہ پہلا معدی تھے جو تہامہ (عرب کا علاقہ) سے نکلا اور (علاقہ) سواد میں آئے اور بحرین اور ایرانی (علاقہ) سداد اور حورنق اور سنداد پر قابض ہو گئے، یہ علاقہ حیرہ اور ابلہ (ایرانی سلطنت کا علاقہ) کے درمیان تھا۔ انہوں نے ایرانی بادشاہ نوشیروان کے اموال پر ہلہ بولا اور تھمیا لیا، اس نے ان کے خلاف لشکر جرار تیار کیا، اور ان کو بار بار شکست دی، یہاں تک کہ وہ جزیرہ میں آگئے، پس کسری نے ساٹھ ہزار اسلحہ برداروں کیساتھ انکی طرف چڑھائی کی۔ اس موقع پر لقیط نے جو اپنی قوم کو خط لکھا اس کا حال ان اشعار میں یوں بیان کرتا ہے:

سلام فی الصحیفة محن لقیط  
بان اللیث کسری قد اتاکم  
الی من بالجزیرة من ایاد  
فلا یشغلکم سوق النقاد  
یزجون الکتائب کالجراد ۱۲

جزیرہ سے قبیلہ ایاد والوں کو چڑے میں لپٹے ہوئے خط سے لقیط کا سلام، تمہاری طرف کسری (بادشاہ ایران) کا (لشکر) آیا ہے اور وہ تمہیں سوق نقاد میں مشغول نہیں رکھیں گے۔ تمہارا سامنا ساٹھ ہزار سے ہوگا، وہ تمہارے (لوگوں) کو لٹیروں کی طرح قیدی کریں گے۔

امراء القیس جس کا نام حندج بن حجر بن حارث بن عمرو بن حجر الاکبر، اور امراء القیس کے لقب سے مشہور تھا، زمانہ جاہلیت کا بڑا شاعر یعنی اشعر الشعراء سمجھا جاتا ہے۔ قیصر روم کی طرف سفر کیا۔ روم کے بادشاہ نے اسے زہر آلود لباس دیا جس کو پہننے کے بعد وہ زخموں سے چور ہو گیا اور انہی زخموں کی تاب نہ لاتے ہوئے اس دنیا سے چل بسا اور اپنے وطن (عرب) واپسی پر انقرہ کے مقام پر فوت ہو گیا۔ اسکندرانی لکھتا ہے: ”وکان ملک الروم قد ابعده حلة مسمومة؛ فلما لبسها تقطع“۔ ۱۳ اور روم کے بادشاہ نے اسے زہر آلود لباس دیا جب اس نے اسے پہنا تو وہ زخمی ہو گیا۔ اس کی شاعری میں فارسی کی تشبیحات اور مفردات ملتے

ہیں مثلاً وہ کہتا ہے:

وقیعانہا کانہ حب فلفل

تری بعر الآرام فی عرصانہا

نسیم الصبا جاءت بریا القرنفل<sup>۱۴</sup>

اذا قامتا تضوع المسک منہما

تو محبوبہ کے گھر کے صحن میں سفید ہرن کی بیگنیاں دیکھے گا وہ ایسے ہیں گویا سیاہ مرچ کے دانے۔ اس شعر میں ”فلفل“ فارسی زبان کا لفظ ہے اور یہ خوب فارسی تشبیہ ہے، یعنی ”کانہ حب فلفل“ گویا سیاہ مرچ کے دانے۔ دوسرے شعر میں امرالقیس کہتا ہے: جب وہ دونوں محبوب کھڑی ہوتی تو ان سے خوشبو یوں پھیلی گویا سج کی ہوا لونگ کے پھل سے گزر کر یعنی معطر ہو کر آئی ہو۔ اس شعر میں ”ریا القرنفل“ فارسی تشبیہ ہے ”قرنفل“ فارسی کا لفظ ہے۔

امرالقیس کی شاعری میں فارسی اثرات کی موجودگی کا سبب اس کا وہ سفر ہے جو اس نے سلطنت روم کی طرف کیا۔ وہ قیصر روم کے دربار میں پہنچا اس سے اجازت لی اور اسکے محل میں داخل ہوا اس کے قریب ہوا اور اس کی مدح میں اشعار کہے۔ اس کی شاعری سے نہ صرف عرب بلکہ روم ایران کی تہذیب و ثقافت کا اندازہ لگایا جاسکتا ہے۔ وہ جب قیصر کے پاس گیا تو اس وقت کی منظر کشی یوں کرتا ہے:

فاوجہنی ورکت البریدا

و نادمت قیصر فی ملکہ

سبقت الفرانق سبقا بعیدا<sup>۱۵</sup>

اذا ما ازدحمناعلی سکہ

میں قیصر (روم کا بادشاہ) کے محل میں اس کے قریب گیا، پس مجھے تیز ترین گھوڑے پر سوار کر کے بھیجا گیا۔ جب میں اس سواری کیساتھ پٹری پر چڑھا (یعنی ٹریک پر) تو میرا گھوڑا (اس قدر تیز بھاگا) کہ فرانق (ایسا جانور جو شیر سے بھی تیز بھاگتا ہے) سے بھی بہت آگے چلا گیا۔

ان اشعار میں کلمہ ”البرید“ فارسی لفظ ”بریدہ دم“ سے ماخوذ ہے، اور یہ بھی ممکن ہے کہ یہ لفظ پہلوی زبان کے لفظ ”البریدیہ“ سے ماخوذ ہو، بہر حال فارسی میں اس لفظ کا استعمال ڈاک کی ترسیل کے لیے کیا جاتا ہے۔ مذکورہ اشعار میں دوسرا عربی لفظ ”فرانق“ فارسی کے لفظ ”بروانک“ سے ماخوذ ہے، جو ایسے جانور کے لیے بولا جاتا ہے جو شیر سے بھی تیز بھاگتا ہے۔ ان اشعار میں دو فارسی الاصل الفاظ کا استعمال ہوا ہے۔ جس سے ظاہر ہوتا ہے امرالقیس فارسی و رومی تہذیب سے کس قدر متاثر تھا۔ امرالقیس اپنی رومی محبوبہ کا ذکر فارسی الفاظ میں کرتے ہوئے کہتا ہے:

”فقلت لها: ورخیز بیا خوش من فول“<sup>۱۶</sup>

اور اس قول کے بعد امرالقیس اپنی محبوبہ سے شطرنج کھیلتا ہے۔

بعض جاہلی شعراء نے انجمنی خصوصاً فارسی زبان و ادب کیساتھ فارسی اسالیب کو بھی عربی ادب کا حصہ بنایا۔ ان عرب شعراء میں مرثیہ اکبر بھی ہے، جو ایک اور زمانہ جاہلیت کے نامور شاعر طرفہ بن العبد کا رشتہ دار بھی تھا۔ جاہلی دور کا ایک اور شاعر متمسک بھی مرثیہ اکبر کا خالو تھا۔ اس کی شاعری میں بھی فارسی اثرات بھرپور انداز میں نظر آتے ہیں۔ وہ جنگلی وحشی گائے کی تشبیہ بیان کرتے ہوئے کہتا ہے:

کلفارسین مشوافی الکمم کال

الامن العین ترعی بہا

کیا تو اس جنگلی وحشی گائے کو چرتے ہوئے نہیں دیکھا جو فارسیوں کی طرح لگتی ہے جب اپنی کمیں گاہ سے نکلتی ہے۔ اسی طرح زمانہ جاہلیت کے ایک اور شاعر حارث بن حلزہ بھی اپنی شاعری میں فارسی ”کمھارق الفرس“ کے الفاظ سے فارسی تشبیحات کا استعمال کرتے ہوئے کہتا ہے:

آیاتھا کمھارق الفرس ۱۸

لمن الدیار عفون بالحبس

(نفس المصدر، ص: ۶۵)

یہ کس کے گھر کے آثار ہیں جو جس (یعنی رکے ہوئے پانی کے زور سے) یوں ظاہر ہو چکے ہیں، جیسے ایرانیوں کے کاغذ شفاف اور واضح ہیں۔ مھارق سے مراد اہل فارس کے وہ ورق ہیں جن پر وہ لکھا کرتے تھے۔ اسی زمانہ جاہلیت کے ایک اور شاعر عقیس بن خطیم نے اپنی عربی شاعری میں ”قرنفل“، اور ”فلفل“، اور ”زنجبیل“، جیسے فارسی معرب الفاظ کا استعمال کیا۔ ثقافتوں کے باہمی اختلاط سے بھی مختلف زبانوں اور آداب میں علمی ادبی اثرات مرتب ہوئے ہیں، جیسا کہ عباسی دور میں خصوصاً عربی زبان و ادب کے بہت زیادہ اثرات فارسی ادب پر پڑے چونکہ عباسی دور میں عربوں اور اہل ایران کے مابین ثقافتی تعلقات اپنے عروج پر تھے۔ اس دور میں فارسی کے اثرات بھی عربی زبان و ادب پر مرتب ہوئے۔ اس دور میں فارسی کے جو الفاظ عربی زبان میں داخل ہوئے ان میں مسک، مرجان، اقلید، استبرق، سروال، فالوذج، دیباچ، نرجس، توت، یاسمین، جوجم، ہا دون، طاجن، ابریق، رصاص، لوبیا اور بازنجان، مھر اس، سرطراط، میرت، دجر، وغیرہ شامل ہیں۔ ۱۹

بعض الفاظ ایسے ہیں جو چند حروف کی تبدیلی سے فارسی سے عربی زبان میں مستعمل ہیں مثلاً کلید سے اقلید، برنامہ سے برنامج، بنفشہ سے بنفس وغیرہ۔ فارسی زبان کے کچھ الفاظ ایسے ہیں جن کو چند حروف کی زیادتی یا کمی سے عربی زبان میں استعمال کیا جاتا ہے مثلاً یا لودہ سے فالوذج، یردیس سے فردوس، شکر سے سکر، شلوار سے سلوار اور کاوس سے قابوس وغیرہ بعض فارسی اعلام (شخصیات) کے ناموں کو تھوڑی بہت تبدیلی سے عربی زبان میں اختیار کیا گیا مثلاً بجمتان سے خراسان، کسری سے خسرو، دون سے دیوان، گھرب سے کھرباء اور کاؤس سے قابوس وغیرہ، یہ تمام الفاظ فارسی الاصل ہیں جو عربی زبان کا حصہ بن چکے ہیں۔ ۲۰

عباسی دور میں فارسی ثقافت کے اثرات عربی زبان و ادب میں دیگر ادوار کی نسبت زیادہ ظاہر ہوئے، جاحظ عباسی دور بارے لکھتے ہیں: ”دولتہ بنی العباس العجمیہ خراسانیہ“ (بحسب عباس کی حکومت اعمی ایرانیوں کی حکومت تھی۔ عباسی دور میں اہل فارس اور عربوں کے تعلقات اس قدر عروج پر تھے کہ عربی اعمی کا فرق ختم ہو گیا اور تمام لوگ اسلام کے جھنڈے تلے اکٹھے رہنے لگے۔ جاحظ کے اس بیان سے یہ ظاہر ہوتا ہے کہ عباسی دور میں ایرانیوں کا عمل دخل کیا تھا اور وہ کس قدر با اختیار تھے۔ اس دور میں ایرانیوں اور عربوں کے مراسم کیا ہوں گئے۔ اس دور میں مزید جو سیاسی ثقافتی اثرات عربی ادب میں ظاہر ہوئے ان میں چند ایک ہوں ہیں، مثلاً وزیر کے منصب کا رواج، ڈاک کے محکمے کا قیام، علم نجوم اور نجومیوں کا عام ہونا، شراب نوشی اور دیگر عیاشی کے اعمال کا اضعاف وغیرہ۔ ۲۱

اس دور میں ایرانیوں کے ساتھ اس ثقافتی میل جول کی وجہ سے بعض ایرانی تہوار منانے کا رواج بھی ہوا مثلاً عربوں

نے بھی ”نوروز“ اور ”مہر جان“ جیسے تہوار ”النیر وز“ اور ”المہر جان“ کے نام سے منانے شروع کر دیے ابن ابی شیبہ اپنی کتاب المصنف میں لکھتے ہیں: ”النیر وز او النوروز هوراس السنۃ الفارسیۃ ولا یجوز صیامہ لان فی ذلک تشبہ بالبحوس“۔ یہ اہل فارس کے سال نو کا پہلا دن ہے اور اس دن روزہ رکھنا جائز نہیں کیونکہ اس سے مجوسیوں کی مشابہت ہوتی ہے۔ ۲۲

عربوں کے ساتھ اس ایرانی ثقافتی میل جول کے نتیجے میں عربوں کے ہاں ایرانی لباس کے پہننے کا رواج ہوا مثلاً خلیفہ مامون نے نہ صرف ایرانی لباس پہنا بلکہ عام لوگوں کو پہننے کا حکم دیا۔ اور اس کے عباسی خلیفہ متوکل نے بھی اس ایرانی لباس کے رواج کو مزید بڑھایا۔ نفس المصدر، ص: ۱۰۶ خلیفہ متوکل نے اپنے محل کے نام بھی فارسی رکھے مثلاً ”جوسن“، ”ساج“ اور صنّاج وغیرہ۔ مزید یہ کہ اس دور میں عربوں نے کئی فارسی امیرزادیوں سے شادیاں کیں اور فارسی عادات کا عربی ثقافت میں عمل دخل یقینی ہو گئی۔ الغرض ڈاکٹر محمد التوحجی کے مطابق اس دور میں خصوصاً عربی ثقافت میں فارسی رسم و رواج، عادات اور ملبوسات کا تبادلہ ہوا۔ ۲۳

اس دور میں جن الفاظ کا عربی زبان میں رواج ہوا ان میں طرب، ازیاء، فرش، اثاث، آنتہ وغیرہ اس دور کے وہ عرب شعراء جن کے کلام میں درجہ اتم فارسی کے اثرات موجود ہیں، ان میں ابن المقفع، سہل بن ہارون، فضل بن سہل موسیٰ، عتّابی اور موسیٰ بن سيار الاسواری شامل ہیں۔ عتّابی نے کئی فارسی کتب کا عربی میں ترجمہ کیا، ان سے جب ان ترجموں بارے پوچھا گیا تو انہوں نے جواب دیا: ”ان المعانی فی کتب العجم، واللغة، والبلانۃ للعرب“۔ ۲۴ عجمی کتابوں، زبانوں اور بلاغت کو عربوں تک (دستیابی) کیلے۔

عباسی دور میں ایرانی و عربی ثقافت کے اختلاط سے عربی زبان میں جو الفاظ معرض وجود میں آئے ان میں الدمقس، الاساورۃ، اسکدار، الافرنند، البرند، البربند، البرجاس، الجنار، الخسر وانی، دستبج، الدیزج، الزیزج، الزیج، السمد۔ السرق، السوذنیق، الطایج، الطومارد، الفیر و ذج، النرد، الیرندج، بھر زیار وغیرہ۔

ابن مقفع کا فارسی زبان و ادب کے اثرات عربی زبان ادب میں منتقل کرنے میں بڑا حصہ ہے۔ ابن مقفع نے چند کتابوں کو فارسی سے عربی میں منتقل کیا مثلاً آئین نامہ، خدای نامہ، کلیلہ و دمنہ، اسی طرح بلاذری نے (عہد اردشیر) وغیرہ کا ترجمہ فارسی سے عربی میں کیا۔ ۲۶

عرب علماء نے عربی زبان میں ذخیل الفاظ کی پہچان کے لیے چند اصول وضع کیے ہیں مثلاً عربی الفاظ کے اصل مادے میں ”ج“ اور ”ق“ اکٹھے نہیں ہوتے مثلاً مخنیق اور اسی طرح ”ص“ اور ”ج“ اکٹھے نہیں ہوتے مثلاً صولجان، اسی طرح عربی زبان میں ”ن“ کے بعد ”ز“ نہیں آتا مثلاً نرجس اور اسی طرح ”ز“ اور ”ذ“ اکٹھے نہیں ہوتے مثلاً ساذج اور اسی طرح حرف ”ط“ اور ”ج“ اکٹھے نہیں ہوتے مثلاً الطاجن وغیرہ، اگر ایسا ہو تو جان لینا چاہیے کہ یہ لفظ غیر عربی لفظ ہے۔ ۲۷

اگر ہم ان عوامل پر نظر دوڑائیں جو مختلف آداب میں روابط کا باعث بنتے ہیں تو معلوم ہوتا ہے کہ عربی و فارسی کے علمی روابط زمانہ قدیم سے ہیں۔ دونوں آداب میں جہاں کافی حد تک مماثلت پائی جاتی ہے وہاں اختلافات بھی موجود ہیں، فکری لحاظ سے اہل فارس اپنے آپ کو ”ابناء الحرار“ اور عرب اپنے کو فصیح اللسان اور دیگر اقوام کو اعمی سمجھتے تھے۔ ہر ایک کا اپنا سیاسی، سماجی، اقتصادی، مذہبی اور علمی نظام تھا۔ باہمی میل جول کے نتیجے میں ان تمام عوامل کا ایک دوسرے پر اثر انداز ہونا فطری

تھا۔ زمانہ جاہلیت کے وہ نامور شعراء جنہوں نے عرب کی ریاست حیرہ کے بادشاہوں کی مدح سرائی کی یا وہ اس علاقہ کے رہنے والے تھے ان کے کلام میں فارسی زبان و ادب کے اثرات دیگر کی نسبت زیادہ ہیں۔

عربی زبان و ادب میں فارسی کے اثرات کچھ یوں ہیں مثلاً، ساسانی بادشاہوں کا ذکر، ان میں ”یزدجر“ یعنی یزدگرد جو ۲۲۰ سے ۳۳۹ ق م تک ایرانی سلطنت کا بادشاہ رہا۔ ”بھرام“ پانچواں ایرانی بادشاہ، ”خسرو“ یعنی کسری ساسانی بادشاہ، ”قباد“ ایرانی ساسانی بادشاہ، ”سابور“ ایرانی بادشاہ اور ”اردشیر“ کا دادا اور بابک کا باپ، ایرانی سلطنت میں شامل مختلف جہگوں کے نام مثلاً ”قلید“، ایرانی شہر، ”آرمین“، بحر قزوین کی طرف کا علاقہ ”خزر“ شمالی ایران کا علاقہ، ”دارین“ بحرین کے پاس ایرانی علاقہ جس کو کسری نے یہ نام دیا تھا، ”خورنق“ قلعہ۔ مذہبی اصطلاحات و رسوم کا ذکر مثلاً ”رام“ اور ”قوہی“، ایرانی چونکہ ستارہ پرست بھی تھے اس لئے ”قوہی“ یعنی کیوان، زحل سیارہ کا نام ہے، فارسی پھولوں کا ذکر مثلاً ”زرجس“، ”یاسمین“، ”شاهسفرم“، ”جلسان“، ”قرنفل“، ایرانی پھولوں کے نام مثلاً ”جلناز“، گلنار، ایرانی اونٹوں کے نام مثلاً ”لبخت“ اور ”التجانی“ وغیرہ ایرانی تہواروں کے نام مثلاً ”نوبھار“ آگ کی عبادت کا دن، ایرانی رنگوں کے نام مثلاً ”آرجوانی“، ”یرندج“ کالی جلد کو بولتے ہیں، پیشہ ور مردوں اور عورتوں کے نام مثلاً ”طرخون“ فارسی میں ترخون اور ”دایت“ بچہ والی عورت اس کے علاوہ برتنوں کے نام مثلاً ”ابریق“ اور ”کاس“ وغیرہ شامل ہیں۔ یہ حقیقت ہے کہ: ان الشعراء دیوان العرب“ ہم عربی شاعری سے بخوبی اندازہ لگا سکتے ہیں کہ کون کون سی اقوام عربوں پر اثر انداز ہوئیں اور عربوں نے کن اقوام کو اپنی ثقافت سے متاثر کیا۔

## حواشی:

- ۱۔ محمد عبداللہ بن مسلم: الشعراء والشعراء، لندن، طبعہ بریل، (مقدمہ) ۱۹۰۲ م
- ۲۔ عبداللہ، عزازی: فقہ اللغۃ، القاہرہ، دار الطباعۃ احمدیۃ، ۱۹۷۲ م، ص: ۲۰۵
- ۳۔ بلاذری، ابوالحسن: فتوح البلدان، تحقیق: رضوان محمد رضوان، بیروت، دار الکتب العلمیۃ، ۱۹۷۸ م، ص: ۳۶۰
- ۴۔ جاحظ، ابو عثمان: البیان والتبیین، تحقیق: حسن السندوبی، القاہرہ، ج: ۲، المطبعۃ التجاریۃ الکبری، ۱۹۲۶ م، ص: ۲۳۳
- ۵۔ جاحظ: البیان والتبیین، ج: ۱، ص: ۲۳۶
- ۶۔ ابن قتیبہ، ابو عبداللہ بن مسلم: الشعراء والشعراء، لندن، طبعہ بریل، ج: ۱، ۱۹۰۲ م، ص: ۹۷
- ۷۔ <http://www.almeshakt.net/books/index.php>
- ۸۔ دار الصادر: دیوان آشی، بیروت، ط: ۱، ص: ۵، ۲۰۰۸ م
- ۹۔ الصادر: دیوان آشی، بیروت، ط: ۱، ص: ۱۱۶
- ۱۰۔ دار الصادر: دیوان آشی، بیروت، ط: ۱، ص: ۱۸۷
- ۱۱۔ نفس المصدر
- ۱۲۔ ابن قتیبہ: الشعراء والشعراء، ص: ۳۵
- ۱۳۔ محمد الاسکندرانی: دیوان امر القیس، ص: ۱۵

- ۱۴- محمد الاسکندرانی: دیوان امرالقیس: بیروت، دارالکتب العربی، ط: ۱۳۲۳ھ، ۲۰۰۲م، ص: ۶۱، ۱۸، ۲۷
- ۱۵- محمد الاسکندرانی: دیوان امرالقیس، ص: ۲۵۷
- ۱۶- ڈاکٹر معین محمد عبدالغنی: ”آثار الفارسیة فی شام و القیس“، ص: ۱۳۱/27/1/21131 dated: n.ghany@alarab.com.qa
- ۱۷- ابو العباس المفضل بن محمد الضمی: المفضلیات، تحقیق: عمر فاروق طباطبائی، شرکت دارالرقم، ط: ۱، ۱۹۹۷م، ص: ۴۱
- ۱۸- نفس المصدر، ص: ۶۵
- ۱۹- ابو منصور الثعالبی: فقه اللغة و اسرار اللغة، تحقیق: یاسین ایوبی، بیروت، المكتبة العصر، ط: ۳، ۲۰۰۱م، ص: ۳۳۷ (ب) عبد  
اصبور شامین: دراسات لغویة، القاهرة، المطبعة العلمية، ۱۹۷۶، ص: ۲۷۸
- ۲۰- سیوطی، جلال الدین: المزهري في علوم اللغة و انواعها، بیروت، دار احیاء الکتب العربیة، ج: ۱، ص: ۲۸۳  
(ب) ابو منصور الثعالبی: فقه اللغة و اسرار اللغة، ص: ۳۰۶  
(ج) احمد بن فارس: مقاییس اللغة، مصر، مکتبة البانی الحلی، ط: ۳، ص: ۲۸۳، ۱۹۲۹م  
(د) اسماعیل بن حماد جوهری: الصحاح تاج اللغة و صحاح العربیة، تحقیق: احمد عبد الغفور عطار، دار الکتب العربی، ط: ۱،  
ج: ۲، ص: ۹۸۹
- ۲۱- نفس المصدر، ص: ۱۶۳
- ۲۲- (ا) ابن ابی شیبہ: المصنف، بیروت، دار الفکر، ج: ۲، ص: ۵۱۱، www.yasoob.com  
(ب) حامد عبدالقادر: قصة الادب الفارسی، مصر، مکتبة نهضة، ۱۹۵۱، ص: ۱۰۶
- ۲۳- ڈاکٹر محمد توحی: المجموعة الفارسیة، بیروت، دار الفکر، ۱۹۶۹م، ص: ۳۶
- ۲۴- ڈاکٹر احمد الحونی: تيارات ثقافية بين العرب و الفرس، ص: ۱۷۲، ۱۸۲
- ۲۵- البحتری، دیوان البحتری، مصر، دار المعارف، ج: ۵، ۱۹۸۷م
- ۲۶- حسن الحاج حسن: اعلام فی العصر العباسی، بیروت، المؤسسة الجامعیة للدراسات و النشر و التوزیع، ط: ۱، ۱۹۸۵م،  
ص: ۲۳۸
- (ب) بلاذری ابوالحسن: فتوح البلدان، تحقیق: رضوان محمد رضوان، بیروت، دار الکتب العلمیة، ۱۹۸۸م، (مقدمہ)، ص: ۹
- ۲۷- سیوطی، جلال الدین: المزهري في علوم اللغة و انواعها، ج: ۱، ص: ۲۷۵